



मुंडे महाविद्यालयात क्रांतीदिनानिमित्त क्रांतीकारकांच्या दुर्मिळ छायाचित्रांच्या प्रदर्शनाचे उद्घाटन

मंडणगड (प्रतिनिधी) दि. ८ लोकनेते गोपीनाथजी मुंडे कला, वाणिज्य व विज्ञान महाविद्यालयातील इतिहास अभ्यास मंडळ व ठाणे येथील कर्नाळा चॅरिटेबल ट्रस्ट यांच्या संयुक्त विद्यमाने क्रांतीदिनाचे औचित्य साधून ऑगस्ट क्रांतीदिनाच्या छोडो भारत आंदोलनाच्या अमृतमहोत्सवी वर्षानिमित्त भारतीय स्वातंत्र्य सैनिक, अंदाजानातील कैदी, क्रांतिकारक आणि हुतात्मे यांच्या दुर्मिळ छायाचित्रांचे भव्य प्रदर्शन बुधवार दि. ८ रोजी आयोजित करण्यात आले होते. उद्घाटन समारंभास कर्नाळा चारिटेबलचे अध्यक्ष देशभक्तीकोशकार मा. श्री. चंद्रकांत सहासने, नगरसेवक श्री. आदेश मर्चडे, प्राचार्य डॉ. सिजय कुलकर्णी, श्री. मंगेश गायकवाड, श्री. वामन महाजन, उपप्राचार्य डॉ. वाल्मिक परहर, इतिहास विभागाच्या डॉ. ज्योती पेठकर, पंचायत समिती मंडणगडचे शिक्षणविस्तार अधिकारी श्री. राठोड, श्री. रेवाळे आदी मान्यवर उपस्थित होते. छायाचित्रांच्या प्रदर्शनाचे उद्घाटन माजी सैनिक श्रीमती जनाबाई गोविंद गायकवाड यांचे चिरंजीव श्री. मंगेश गायकवाड यांच्या हस्ते करण्यात आले. भारतास स्वातंत्र्य मिळविण्यासाठी कशा प्रकारे इंग्रज सत्तेविरुद्ध लढा द्यावा लागला हे नवीन पिढीस तसेच युवा वर्गास माहिती व्हावे, आपल्या स्वातंत्र्य लढ्यातील जाज्वल्य पर्व ज्ञान व्हावे व इतिहासाचा हा वैभवशाली वारसा त्यांना मिळावा आणि यातून देशभक्ती वृद्धिंगत व्हावी या उद्देशाने दोन दिवसांच्या कालावधीतील प्रदर्शनाचे आयोजन करण्यात आलेले आहे. विद्यार्थी व मंडणगड 'शहरातील नागरिक विविध शाळातील विद्यार्थी व शिक्षकांनी याचा लाभ घेतला.

फोटो ओळी - M-01 छायाचित्रांच्या प्रदर्शनाचा उद्घाटन करताना श्री. मंगेश गायकवाड सोबत इतर मान्यवर

फोटो ओळी - M-02 छायाचित्रांच्या प्रदर्शनाचा लाभ घेताना विद्यार्थी वर्ग